

## জামুগুৰিহাটৰ দীঘলী চাপৰিত উদ্যোগিক উদ্যানৰ লগতে চতিয়া উদ্যোগিক প্ৰশিক্ষণ প্রতিষ্ঠানৰ স্থায়ী ভৱনৰ আধাৰশিলা স্থাপন কৰিলে মুখ্যমন্ত্রীয়ে

জীৱিকা স্থীক স্কুটী প্ৰদান কৰাৰ লগতে শোণিতপুৰ জিলা মহিলা আত্মসহায়ক  
গোটক আৰ্থিক অনুদান প্ৰদান কৰিলে মুখ্যমন্ত্রীয়ে

### নাৰী শক্তি শ্ৰেষ্ঠ শক্তি : মুখ্যমন্ত্রী

মানুহৰ মনৰ পৰা কংগ্ৰেছে বহু দূৰত অৱস্থান কৰিবলগীয়া হৈছে : মুখ্যমন্ত্রী

দিছপুৰ, ২৩ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি শোণিতপুৰ জিলাৰ জামুগুৰিহাটৰ দীঘলী চাপৰিত ৩১৫ বিঘা ভূমি সামৰি স্থাপন কৰিবলগীয়া উদ্যোগিক উদ্যানৰ আধাৰশিলা স্থাপন কৰাৰ লগতে ইয়াৰ নিৰ্মাণ কাৰ্যৰো শুভাৰম্ভণি কৰে। আনন্দাতে মুখ্যমন্ত্রীয়ে ২৫ কোটি টকা ব্যয় সাপেক্ষে চতিয়া আই টি আইৰ স্থায়ী গৃহৰো আধাৰশিলা স্থাপন কৰে। অনুষ্ঠানত পঞ্চায়ত আৰু গ্রামোন্নয়ন বিভাগৰ অধীনস্থ অসম ৰাজ্যিক গ্রামীণ জীৱিকা অভিযানৰ উদ্যোগত শোণিতপুৰ জিলা প্ৰশাসন তথা শোণিতপুৰ জিলা পৰিষদৰ সহযোগত আয়োজিত মহিলা সমাৰোহৰ লগত সংগতি বাখি ১৫৩ গৰাকী জীৱিকা স্থীক স্কুটী প্ৰদান কৰাৰ লগতে জিলাখনৰ মহিলা আত্মসহায়ক গোটসমূহক ৫০ হাজাৰ টকাকৈ আৰ্থিক অনুদান আগবঢ়ায় মুখ্যমন্ত্রীয়ে।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে আমাৰ সমাজখনে যুগে যুগে নাৰী শক্তিৰ মৰ্যাদা প্ৰদান কৰি আহিছে। আমি যিখন পৃথিৱীত পদাৰ্পণ কৰিছো সেইখন ধৰিব্ৰী আই। স্বামী বিবেকানন্দৰ উক্তিৰ উদ্ধৃতি দি তেওঁ কয় যে যি ৰাষ্ট্ৰই নাৰীক সন্মান দিব নোৱাৰে সেই ৰাষ্ট্ৰ মহান হ'ব নোৱাৰে। ছয় হাজাৰ বছৰীয়া মহান ভাৰতীয় সভ্যতা সংস্কৃতিৰ অন্যতম ভেটি ঝুক বেদৰ কথা উল্লেখ কৰি মুখ্যমন্ত্রীয়ে কয় যে য'ত নাৰীক পূজা কৰা হয় ঈশ্বৰ তাতেই বাস কৰে। নাৰী শক্তি শ্ৰেষ্ঠ শক্তি। মুখ্যমন্ত্রীয়ে কয় যে বিজেপি চৰকাৰে মহিলা সৱলীকৰণৰ বাবে বিভিন্ন আঁচনি গ্ৰহণ কৰিছে। মহিলাসকলক উপাৰ্জনক্ষম কৰি তোলা, সন্মান সহকাৰে জীয়াই থকা আৰু জীৱন বাটত আগুৱাই যোৱাৰ বাবে অসম চৰকাৰে পদক্ষেপ হাতত লৈছে। মহিলা আত্মসহায়ক



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

গোটসমূহে চৰকাৰৰ পৰা সহায় সহযোগিতা লাভ কৰাৰ বাবে নিষ্ঠাসহকাৰে কাম কৰি আহিছে। মহিলা আত্মসহায়ক গোটসমূহে নানা সামগ্ৰী প্ৰস্তুত কৰি ইয়াক বজাৰত বিক্ৰী কৰি কেইবা শ কোটি টকাৰো অধিক ধন উপার্জন কৰিবলৈ সক্ষম হৈছে। এই কাৰ্য মহিলা আত্মসহায়ক গোটসমূহৰ দক্ষতা আৰু যোগ্যতাৰ পৰিচয় বুলি তেওঁ কয়। মুখ্যমন্ত্রীয়ে মহিলা আত্মসহায়ক গোটসমূহে ইতিহাস ৰচনা কৰিলে বুলিও অভিহিত কৰে।

মুখ্যমন্ত্রীয়ে কয় যে অৰ্থনৈতিক দিশত বাজ্যখনক শক্তিশালী কৰাৰ বাবে মহিলা আত্মসহায়ক গোটসমূহে গুৰুত্বপূৰ্ণ ভূমিকা গ্ৰহণ কৰিবলৈ সক্ষম হৈছে। এই সফলতাৰ যাত্ৰাই প্ৰধানমন্ত্রী নৰেন্দ্ৰ মোদীৰ আত্মনিৰ্ভৰ ভাৰতৰ আহ্বানক বাস্তৱায়িত কৰাৰ দিশত সহায় কৰাৰ লগতে আত্মনিৰ্ভৰ অসম গढ়াৰ দিশত ইতিবাচক বৰঙনি যোগাবলৈ সক্ষম হ'ব। তেওঁ কয় যে বিভিন্ন আঁচনিৰ জৰিয়তে অসমৰ প্ৰতিটো পৰিয়ালকে শক্তিশালীভাৱে জীয়াই ৰাখিবলৈ এক শক্তিশালী গণতান্ত্ৰিক বাতারৰণৰ সূচনা কৰা হৈছে। আমি আত্মবিশ্বাসেৰে আত্মনিৰ্ভৰশীল হ'ব লাগিব বুলি উল্লেখ কৰি মুখ্যমন্ত্রীয়ে কয় যে আত্মবিশ্বাস গঢ়ি তুলিবলৈ হ'লে সততা, নিষ্ঠাৰে পৰিশ্ৰম কৰিব লাগিব। ভাৰতীয় জনতা পাৰ্টিৰ চৰকাৰখনে দায়িত্বভাৰ লোৱাৰ দিনৰে পৰা প্ৰতিটো জাতি-জনগোষ্ঠীক মৰ্যাদা দিছে। কংগ্ৰেছ চৰকাৰৰ দিনত ভাষা, গোষ্ঠী, ধৰ্মৰ নামত নানাধৰণৰ কুচক্ষণত বচনা কৰি ভাই ভাইৰ মাজত সংঘাতৰ সৃষ্টি কৰিছিল। ফলত নিৰীহ লোকে অকালতে মৃত্যুক সারটি ল'বলগীয়া হৈছিল। বৰ্তমানৰ চৰকাৰে অশান্তিৰ বাতারৰণ নাইকীয়া কৰি বাজ্যখনৰ চৌপাশে শান্তিপূৰ্ণ পৰিৱেশ বচনা কৰিছে। ভাৰতীয় জনতা পাৰ্টিৱে সমন্বয়ত বিশ্বাস কৰে বুলি উল্লেখ কৰি মুখ্যমন্ত্রীয়ে কয় যে অশান্তিৰ সমাজক লৈ পৃথিৰীয়ে সপোন বচনা কৰিব নোৱাৰে। অন্যান্য দলৰোৱে এতিয়া ভয় খাইছে বুলি উল্লেখ কৰি মুখ্যমন্ত্রীয়ে কয় যে কংগ্ৰেছৰ ৫৫ বছৰীয়া শাসন কালত মানুহৰ প্ৰতি শ্ৰদ্ধাশীল হৈ ৰাজ্যখনক শক্তিশালী কৰাৰ যাত্ৰাত আত্মনিয়োগ কৰিব নোৱাৰিলে। বাস্তু নিৰ্মাণ কাৰ্যত সম্পূৰ্ণৰূপে বিফল হ'ল। ভাৰতীয় জনতা পাৰ্টিৰ চাৰে চাৰি বছৰীয়া শাসন কালত জনসাধাৰণৰ প্ৰতি সদিচ্ছা থকাৰ বাবে বহু কাম কৰিবলৈ সমৰ্থ হ'ল। ভাল মন লৈ ভাল চিন্তা কৰি ভাল কাম কৰিলে সমাজ সদায় সংগঠিত হয়। মনৰ মাজৰ পৰা উদয় হোৱা ইতিবাচক চিন্তাবোৱে শান্তিময় পৰিৱেশৰ সূচনা কৰিব পাৰে সেই কথাত গুৰুত্ব আৰোপ কৰিব লাগিব বুলিও মুখ্যমন্ত্রীয়ে কয়।

কংগ্ৰেছ চৰকাৰে ৭০ বছৰে ব্ৰহ্মপুত্ৰৰ উত্তৰ পাৰটো সম্পূৰ্ণৰূপে অন্ধকাৰত ৰাখিছিল বুলি উল্লেখ কৰি মুখ্যমন্ত্রীয়ে কয় যে প্ৰধানমন্ত্রী নৰেন্দ্ৰ মোদীৰ সহযোগিতাৰ বাবে বৰ্তমানৰ বাজ্য চৰকাৰৰ চাৰে চাৰি বছৰীয়া শাসন কালত জোনাইত তেজপুৰ বিশ্ববিদ্যালয়ৰ এটা কেম্পাচ, ধেমাজিত অভিযান্ত্ৰিক মহাবিদ্যালয়, গোগামুখত কৃষি গৱেষণা প্ৰতিষ্ঠান, লখিমপুৰত মেডিকেল কলেজ, বিহুৰীয়াৰ নাৰায়নপুৰত শ্ৰীশ্ৰীমাধৱদেৱ বিশ্ববিদ্যালয়, গহপুৰত নাচিং কলেজ, বিহালী অভিযান্ত্ৰিক মহাবিদ্যালয়, বিশ্বনাথ মেডিকেল কলেজৰ লেখীয়া বহু প্ৰতিষ্ঠান গঢ়ি তোলা হৈছে। ইয়াৰ উপৰি যাতায়াত ব্যৱস্থা সূচল কৰা হৈছে। ভাষণ প্ৰসংগত মুখ্যমন্ত্রীয়ে বিভিন্ন শিক্ষা প্ৰতিষ্ঠান গঢ়ি তোলাৰ বিষয়টো উল্লেখ কৰে। তেওঁ

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

কয় যে ইন্দিৰা আৱাস যোজনাৰ ঘৰ দিয়াৰ সময়তো দৰিদ্ৰ পৰিয়ালৰ পৰা কংগ্ৰেছৰ এজেন্টসকলে ধন লৈছিল। বিজেপি চৰকাৰে সকলো সময়তে স্বচ্ছ আৰু নিকা মানসিকতাৰে কাম কৰাৰ বাবে দৃষ্টান্তমূলক পৰিৱৰ্তনৰ ছবি জনসাধাৰণে প্ৰত্যক্ষ কৰিবলৈ সম্ভৱ হৈছে। কংগ্ৰেছ মানুহৰ মনৰ পৰা বহু দূৰত অৱস্থান কৰিবলগীয়া হৈছে। মেধাৱী ছাত্ৰ-ছাত্ৰীসকলে যাতে চাকৰি লাভ কৰিব পাৰে সেইবাবে নিযুক্তি প্ৰক্ৰিয়াটো স্বচ্ছ আৰু নিকা কৰি তোলা হৈছে। সমাজসেৱা কৰিবলৈ হ'লে নিজৰ কথা নহয়, ৰাইজৰ কথাক প্ৰাধান্য দিব লাগিব। চতিয়া সমষ্টিৰ বিধায়ক পদ্ম হাজৰিকাই এটা কৃষি বিশ্বেৱ আৰম্ভ কৰিছে বুলি উল্লেখ কৰি মুখ্যমন্ত্রীয়ে কয় যে কৰ্মৰ প্ৰতি নতুন প্ৰজন্মক ধাৰ্তিশীল কৰি তোলাৰ বাবে তেওঁ অনুপ্ৰাণিত কৰিছে। ভাষণ প্ৰসংগত মুখ্যমন্ত্রীয়ে চতিয়া আইটিআই আৰু ওদ্যোগিক উদ্যানখনে নতুন প্ৰজন্মক আগুৱাই নিয়াৰ ক্ষেত্ৰত শক্তিশালী ভূমিকা গ্ৰহণ কৰিব বুলিও কয়।

শোণিতপুৰ জিলাৰ উপায়ুক্ত মানবেন্দ্ৰ প্ৰতাপ সিঙ্গে আদৰণী ভাষণ প্ৰদান কৰা আজিৰ এই অনুষ্ঠানত সাংসদ পল্লৰ লোচন দাস, বিধায়ক পদ্ম হাজৰিকাও ভাষণ প্ৰদান কৰে। আজিৰ এই সভাত বিধায়কসকল ক্ৰমে বৃন্দাবন গোস্বামী, প্ৰমোদ বৰঠাকুৰ, গণেশ লিম্বু, ৰাজ্যিক পণ্ডিগাৰ নিগমৰ অধ্যক্ষ দিগন্ত ঘাটোৱাৰ, ৰাজ্যিক পৰিবহন নিগমৰ অধ্যক্ষ অশোক ভট্টৰায়, শোণিতপুৰ জিলা পৰিষদৰ সভানেত্ৰী ডলী সুৰিন, অসম ৰাজ্যিক গ্ৰাম্য জীৱিকা অভিযানৰ সঞ্চালিকা কৃষণ বৰুৱা, নিরোগ আৰু কাৰিকৰী প্ৰশিক্ষণ সঞ্চালিকা ৰবী শৰ্মা প্ৰমুখে গণ্য-মান্য ব্যক্তিসকল উপস্থিত থাকে।

ইয়াৰ আগতে মুখ্যমন্ত্রীকে কন্যকাত উপস্থিত হৈ দুঃখ বীজানু মুক্তকৰণ কেন্দ্ৰ পৰিদৰ্শন কৰি ইয়াত গাখীৰ মূল্য সংযোজনৰ বাবে স্থাপন কৰা বিভিন্ন যন্ত্ৰপাতিও পৰিদৰ্শন কৰে। তেওঁ উদ্যোগী আৰু মহিলা আত্মসহায়ক গোটোৰ সদস্যসকলৰ সৈতে মত-বিনিময় কৰে। মুখ্যমন্ত্রীয়ে আত্মনিৰ্ভৰ অসম নিৰ্মাণৰ ক্ষেত্ৰত আগবঢ়োৱা অৱিহণাৰ বাবে তেওঁলোকক ধন্যবাদ জ্ঞাপন কৰে।

সুঃদৃঃ / পুঃডঃ  
২৩/০২/২০২১